

**भूतपूर्व दुय्यम सेवा निवड मंडळांच्या कक्षेतील
नामनिर्देशनाच्या कोटयातील गट 'क' वर्गीय
पदे भरताना अनुसरावयाची कार्यपद्धती.
परीक्षा शुल्काबाबत.**

महाराष्ट्र शासन
सामान्य प्रशासन विभाग
शासन निर्णय क्रमांक :- प्रानिमं-२००७/प्र.क्र.४६/०७/(भाग-२)/१३-अ,
मंत्रालय, मुंबई - ४०० ०३२.
दिनांक :- १० एप्रिल, २००८.

- वाचा :** १) शासन निर्णय, सामान्य प्रशासन विभाग क्र.एसआरव्ही-२००७/प्र.क्र.१५९/०७/१२,
दिनांक १.१०.२००७.
२) शासन निर्णय, सामान्य प्रशासन विभाग क्र.प्रानिमं-२००७/प्र.क्र.४६/०७/१३-अ,
दिनांक १९.१०.२००७.
३) शासन निर्णय, सामान्य प्रशासन विभाग क्र.एसआरव्ही-२००७/प्र.क्र.११९/०७/१२,
दिनांक १७.११.२००७.

प्रस्तावना :

भूतपूर्व दुय्यम सेवा निवड मंडळांच्या कक्षेतील नामनिर्देशनाच्या कोटयातील गट “क” वर्गीय पदे भरताना अनुसरावयाची कार्यपद्धतीबाबतचे आदेश संदर्भाधीन दि.१९ ऑक्टोबर, २००७ च्या शासन निर्णयान्वये निर्गमित करण्यात आले आहेत. सदर शासन निर्णयातील परिच्छेद क्रमांक ४ येथील तरतुदीनुसार उमेदवारांकडून अर्जासोबत आकारावयाचे शुल्क हे महाराष्ट्र राज्याचे न्यायालयीन फी मुद्रांकांच्या स्वरूपात (कोर्ट फी स्टॅम्प) स्वीकारण्यात यावे, असे आदेश देण्यात आले आहेत. सध्या शासनाने सर्व संवर्गातील रिक्त पदे तातडीने भरण्यासाठी सुरू केलेल्या भरती मोहिमेनुसार निवड प्रक्रियेची कार्यवाही करताना निवड प्रक्रियेवरील खर्चासाठी अर्थसंकल्पीय तरतूद करून खर्च करण्यामध्ये बराच कालावधी जाण्याची शक्यता लक्षात घेऊन खर्चासाठी निधी तातडीने उपलब्ध होण्याच्या दृष्टीने उमेदवारांकडून अर्जासोबत स्वीकारावयाचे परीक्षा शुल्क कोर्ट फी स्टॅम्प ऐवजी धनाकर्षाद्वारे स्वीकारण्यास परवानगी देण्याची मागणी विविध नियुक्ती प्राधिका-यांकडून करण्यात येत होती. त्यानुसार भरती मोहिम सुरू असेपर्यंत उमेदवारांकडून अर्जासोबत धनाकर्षाद्वारे परीक्षा शुल्क स्वीकारण्यास परवानगी देण्याचा प्रस्ताव शासनाच्या विचाराधीन होता. त्यानुसार शासनाने पुढीलप्रमाणे निर्णय घेतलेला आहे.

शासन निर्णय :

सध्याची भरती मोहिम सुरू असेपर्यंत भूतपूर्व दुय्यम सेवा निवड मंडळांच्या कक्षेतील नामनिर्देशनाच्या कोटयातील गट “क” च्या रिक्त पदावरील भरती करताना उमेदवारांकडून अर्जासोबत धनाकर्षाद्वारे परीक्षा शुल्क स्वीकारण्यास जिल्हाधिकारी, प्रादेशिक विभाग प्रमुख व विभाग प्रमुख यांना परवानगी देण्यात येत आहे. तथापि, जे जिल्हाधिकारी, प्रादेशिक विभाग प्रमुख व विभाग प्रमुख यांना वरीलप्रमाणे कार्यवाही करावयाची नसेल त्यांना दि.१९.१०.२००७ च्या शासन निर्णयातील परिच्छेद क्रमांक ४ येथील तरतुदीनुसार कार्यवाही करता येईल. सध्याची भरती मोहिम पूर्ण झाल्यानंतर त्यापुढील भरतीस दि. १९.१०.२००७ च्या शासन निर्णयातील परिच्छेद क्रमांक ४ येथील तरतुदी आपोआप लागू होतील.

२. वरीलप्रमाणे धनाकर्षाव्दारे परीक्षा शुल्क स्वीकारण्यासाठी संबंधित जिल्हाधिकारी, प्रादेशिक विभाग प्रमुख व विभाग प्रमुख यांनी संबंधित जिल्हा कोषागार कार्यालय/अधिदान व लेखा कार्यालय, मुंबई येथे पदनामाने स्वीय प्रपंजी लेखा (PLA) उघडण्यास वित्त विभाग व महालेखापाल यांनी मान्यता दिली आहे. यानुसार पदनामाने स्वीय प्रपंजी लेखा खाते उघडण्यासाठी पुनःश्च महालेखापाल यांच्या प्राधिकारपत्राची आवश्यकता राहणार नाही. पूर्वीचा स्वीय प्रपंजी लेखा कार्यान्वित असलेल्या बाबतीत जिल्हाधिकारी, प्रादेशिक विभाग प्रमुख व विभाग प्रमुख यांनी देखिल नव्याने परीक्षा शुल्क स्वीकारण्यासाठी स्वीय प्रपंजी लेखा संबंधित कोषागारात उघडून त्यामध्ये धनाकर्षाव्दारे परीक्षा शुल्कापोटी प्राप्त झालेली रक्कम जमा करावी. मात्र या प्रकरणी खालील अटी व शर्तीचे काटेकोरपणे अनुपालन करण्यात यावे.

अ) सदर स्वीय प्रपंजी लेख्यामध्ये जमा करावयाच्या रकमेचे देयक महाराष्ट्र कोषागार नियम नमुना २८ मध्ये खर्चाचे योग्य वर्गीकरण करून **१३, कार्यालयीन खर्च** या तपशीलवार लेखाशीर्षाखाली खर्च नमूद करून पुढील मुख्य लेखा शिर्षाखाली जमा दर्शवावी.

८४४३ - नागरी ठेवी

१०६ - स्वीय प्रपंजी लेखे

कोषागार अधिका-यांनी असे देयक **निरंक** रकमेचे मंजूर करावे.

ब) सदर स्वीय प्रपंजी लेखा खाते भरती मोहिम पूर्ण होईपर्यंत कार्यान्वित राहिल. तथापि सदर खाते दि. ३१/१२/२००८ नंतर पुढे चालू रहाणार नाही. तसेच खर्चासाठी पुरवणी मागणीव्दारे पुरेशा निधीची अर्थसंकल्पीय तरतूद झाल्यावर सदर स्वीय प्रपंजी लेखा खाते वापरणे बंद होईल व दि. ३१/१२/२००८ रोजी शिल्लक असलेली सर्व रक्कम शासनाच्या एकत्रित निधीमध्ये विभागाच्या जमा शिर्षाखाली जमा करण्यात यावी.

क) वरील परिच्छेद २(अ) मध्ये नमूद केलेल्या जमा रकमेव्यतिरिक्त तसेच परीक्षा शुल्काव्यतिरिक्त अन्य कोणतीही रक्कम सदर स्वीय प्रपंजी लेखा खात्यात जमा करता येणार नाही आणि परीक्षा शुल्क रक्कम ही महसूली जमा असल्याने सदर स्वीय प्रपंजी लेखा खाते बंद केल्यावर विभागाच्या महसूली जमा शिर्षाखाली जमा करणे आवश्यक राहिल.

ड) जिल्हाधिकारी, प्रादेशिक विभाग प्रमुख व विभाग प्रमुखाने स्वीय प्रपंजी लेख्यांमध्ये फक्त परीक्षा शुल्काच्या व उपरोक्त नमुद परिच्छेद २(अ) नुसार विहित रकमा जमा कराव्यात व या रकमेतून त्याच बाबींवर खर्च करण्यात येईल व त्याचा सविस्तर तपशील ठेवावा.

इ) स्वीय प्रपंजी लेख्यांबाबत तपशीलवार लेखे ठेवणे, विहित नियतकालीक विवरणे महालेखापाल यांना सादर करण्याची जबाबदारी संबंधित स्वीय प्रपंजी लेखा धारकाची राहिल. संबंधित स्वीय प्रपंजी लेखा धारकाने कोषागार/अधिदान व लेखा कार्यालयाच्या लेख्याबरोबर दरमहा खर्चाचा ताळमेळ घालावा.

फ) सदर स्वीय प्रपंजी लेखा खात्याचे लेखा परीक्षण महालेखापाल कार्यालयाकडून करून घेण्यात यावे.

ग) महाराष्ट्र कोषागार नियम, १९६८ खंड - १ मधील स्वीय प्रपंजी लेख्याशी संबंधित सर्व अटी व शर्तीचे पालन करण्यात यावे.

३. पदभरती मोहिमेतर्गत जिल्हाधिकारी, प्रादेशिक विभाग प्रमुख व विभाग प्रमुख यांच्या पदनामाने उघडण्यात आलेल्या स्वीय प्रपंजी लेख्यामध्ये जमा होणा-या रकमेतूनच या प्रयोजनार्थ होणारा सर्व खर्च पुरवणी अर्थसंकल्पीय तरतूद उपलब्ध होईपर्यंतच भागविण्यात यावा. याबाबतचा कोणताही खर्च

नियमित शासकीय लेखा शीर्षाखालील अनुदानातून करू नये. ज्या जिल्हाधिकारी, प्रादेशिक विभाग प्रमुख व विभाग प्रमुख यांनी वरीलप्रमाणे नवीन स्वीय प्रपंजी लेखा उघडला आहे. त्यांनी पदभरती मोहिमेंतर्गत कोणत्याही बाबींचा खर्च भागविण्यासाठी वरील परिच्छेद २ (अ) व्यतिरिक्त नियमित शासकीय लेखा शिर्षातर्गत सादर केलेली कोणतीही देयके कोषागार अधिका-यांनी मंजूर करू नयेत.


४. संदर्भाधीन दि.१९.१०.२००७ च्या शासन निर्णयान्वये परीक्षा शुल्काची कमाल मर्यादा निश्चित करण्यात आली आहे. मात्र विशेष भरती मोहिमेंतर्गत होणारा खर्च फक्त याच कारणासाठी असलेल्या स्वीय प्रपंजी लेख्यामधून करावयाचा असल्याने दि. १९/१०/२००७ च्या शासन निर्णयान्वये विहित केलेल्या परीक्षा शुल्कात काही विशिष्ट परिस्थितीत वाढ करण्याची आवश्यकता असल्यास त्याप्रमाणे परीक्षेच्या खर्चाचा अंदाज घेऊन परीक्षा शुल्काची मर्यादा वाढविण्याचे अधिकार जिल्हाधिकारी, प्रादेशिक विभाग प्रमुख व विभाग प्रमुखाच्या विभागप्रमुख यांना राहतील. तथापि, परीक्षा शुल्क हे लेखी परीक्षा, मुलाखत व तद्नुषंगिक बाबींसाठी होणा-या खर्चाएवढेच असणे अपेक्षित आहे. त्यामध्ये नफा मिळविण्याचा उद्देश असणार नाही याची दक्षता घेण्यात यावी.

५. सर्व मंत्रालयीन विभागांनी हे आदेश त्यांच्या प्रशासकीय अधिपत्याखालील सर्व संबंधितांना व सर्व जिल्हाधिकारी, प्रादेशिक विभाग प्रमुख व विभाग प्रमुखांना कळवावे आणि या आदेशांची काटेकोरपणे अंमलबजावणी केली जाईल याबाबत दक्षता घ्यावी. सामान्य प्रशासन विभाग शासन निर्णय, दि.१९ ऑक्टोबर २००७ मध्ये नमूद केल्यानुसार निवड प्रक्रियेवर होणारा खर्च भागविण्यासाठी नियमित अर्थसंकल्पिय तरतूद करण्याची तसेच या शासन निर्णयानुसार उघडण्यात येणा-या स्वीय प्रपंजी लेखा खात्यांवर नियंत्रण ठेवण्याची जबाबदारी संबंधित मंत्रालयीन प्रशासकीय विभागांची राहिल.

६. हा शासन निर्णय महालेखापाल कार्यालयाच्या अनौपचारिक संदर्भ क्र. TM/CH2/UOR/GAD/27 दि.८/४/२००८ व वित्त विभागाच्या अनौपचारिक संदर्भ क्रमांक:४५/०८/कोषा-५, दिनांक १०.४.२००८ नुसार मिळालेल्या मान्यतेनुसार निर्गमित करण्यात येत आहे.

७. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००८०४१०१९०९१२००१ असा आहे.

महाराष्ट्राचे राज्यपाल यांच्या आदेशानुसार व नावाने,



(सतीश त्रिपाठी)

अपर मुख्य सचिव (सेवा),

महाराष्ट्र शासन.

प्रति,

राज्यपालांचे सचिव, राजभवन, मुंबई,
मुख्यमंत्री यांचे प्रधान सचिव, मंत्रालय, मुंबई,
उप मुख्यमंत्री यांचे प्रधान सचिव, मंत्रालय, मुंबई,
सर्व विधान परिषद व विधान सभा सदस्य,
सर्व मंत्री व राज्यमंत्री यांचे खाजगी सचिव,

- महालेखापाल (लेखा व अनुज्ञेयता)-१, महाराष्ट्र, मुंबई,
महालेखापाल (लेखा व अनुज्ञेयता)-२, महाराष्ट्र, नागपूर,
महालेखापाल (लेखा परीक्षा)-१, महाराष्ट्र, मुंबई,
महालेखापाल (लेखा परीक्षा)-२, महाराष्ट्र, नागपूर,
मुख्य माहिती आयुक्त, महाराष्ट्र राज्य, मुंबई,
* सचिव, महाराष्ट्र विधानमंडळ सचिवालय,
* सचिव, महाराष्ट्र लोकसेवा आयोग, मुंबई,
* सचिव, राज्य निवडणूक आयोग, मुंबई,
* प्रबंधक, उच्च न्यायालय, मुळ न्यायशाखा, मुंबई,
* प्रबंधक, उच्च न्यायालय, अपील शाखा, मुंबई,
* प्रबंधक, लोक आयुक्त व उप लोक आयुक्त यांचे कार्यालय, मुंबई,
प्रबंधक, महाराष्ट्र प्रशासकीय न्यायाधिकरण, मुंबई,
अधिदान व लेखा अधिकारी, मुंबई,
सर्व विभागीय आयुक्त,
सर्व जिल्हाधिकारी,
सर्व मंत्रालयीन विभाग,
मंत्रालयीन विभागांच्या प्रशासकीय नियंत्रणाखालील सर्व विभाग प्रमुख, प्रादेशिक विभाग प्रमुख
व कार्यालय प्रमुख,
महासंचालक, माहिती व जनसंपर्क संचालनालय, मुंबई, मंत्रालय, मुंबई (२प्रती)
सामान्य प्रशासन विभागातील सर्व कार्यासने,
निवड नस्ती,
* पत्राने.